

प्रेस रिलीज़

04 अक्टूबर 2021

यूपी में किसानों की हत्या: पॉपुलर फ्रंट की केंद्रीय मंत्री अजय मिश्रा टेनी और बेटे की गिरफ्तारी की मांग

नई दिल्ली: पॉपुलर फ्रंट ऑफ इंडिया के चेयरमैन ओ एम ए सलाम ने अपने बयान में उत्तर प्रदेश के लखीमपुर खीरी में किसानों की हत्या के जिम्मेदार केंद्रीय मंत्री अजय मिश्रा टेनी और उनके बेटे आशीष की तत्काल गिरफ्तारी की मांग की है। उन्होंने आगे कहा कि यह कोई संयोग नहीं है कि अजय मिश्रा के किसानों के खिलाफ धमकी भरे बयान के केवल कुछ दिनों बाद ही उनके बेटे ने किसानों पर एसयूवी गाड़ी चढ़ा दी, जिसमें कई निर्दोष लोग घायल हुए और मारे गए।

उन्होंने कहा कि यूपी में जो कुछ भी हुआ उसने एक बार फिर लोकतांत्रिक व शांतिपूर्ण आंदोलनों के साथ बीजेपी के क्रूर तरीके को उजागर कर दिया है। जब भाजपा सरकार जन-आंदोलनों को धमकियों से दबा नहीं पाती, तो वह हिंसा फैलाने के लिए अपने गुर्गे भेज देती है। ऐसा सीएए व एनआरसी आंदोलनों के दौरान भी देश के कई हिस्सों में हुआ, जिसके बाद उत्तर-पूर्वी दिल्ली में कई बेगुनाह लोग मारे गए। बीजेपी और आरएसएस के गुंडों की तरफ से किसान प्रदर्शनकारियों को उकसाने की ऐसी कई कोशिशें यूपी और अन्य क्षेत्रों में अलग-अलग मौकों पर की जा चुकी हैं।

ओ एम ए सलाम ने इलाके का दौरा करने की कोशिश पर अखिलेश यादव और प्रियंका गांधी सहित विपक्षी नेताओं की गिरफ्तारी की निंदा की। उन्होंने कहा कि सरकार बीजेपी के अपराधियों को कंट्रोल करने के बजाय लोकतांत्रिक प्रदर्शनों को कुचलने का कोई अवसर नहीं छोड़ती। प्रदर्शनकारियों के खिलाफ बल प्रयोग एक लोकतांत्रिक समाज में बर्दाश्त नहीं किया जा सकता। लोकतांत्रिक देश भारत को ऐसी चालों के आगे कभी झुकना नहीं चाहिए और अपने अधिकारों को बचाने की लड़ाई को जारी रखना चाहिए।

ओ एम ए सलाम ने पीड़ित परिवारों के लिए अपनी गहरी संवेदना और हमारे किसानों की लड़ाई के साथ एकजुटता व्यक्त की।

डायरेक्टर, मीडिया व जनसंपर्क
मुख्यालय, पॉपुलर फ्रंट ऑफ इंडिया,
नई दिल्ली